

# Hukumar Hadin Kan Nijeriya da Amirka Ta Fara Tantaunawa Kan Adalci Da Nuna Gaskiya A Zaben 2015 A Abuja



*Mataimakiyar Sakatariyar Kasar Amirka, Linda Thomas-Greenfield, tare da Babban Sakataren Ma'aikatar Harkokin Waje, Martin Uhomoihi, Hukumar Hadin Kan Nijeriya da Amirka, a Abuja, ranar 17 ga watan Fabrairun 2014.*



*Daga hagu zuwa dama, Jakadan Amirka a Nijeriya ne, Ambasada James Entwistle, sai Mataimakiyar Sakatare, Linda Thomas-Greenfield, da Martin Uhomoihi, babban sakataren Ma'aikatar Waje, a ofishin na BNC, dake Abuja.*

Yau ne, a Ma'aikatar Wajen Nijeriya, Mataimakiyar Sakataren Kasar Amirka, mai kula da Harkokin Afrika, Linda Thomas-Greenfield, ta jagoranci tawagar Kasar ta Amirka, don saduwa da wakilan Ma'aikatar Harkokin Waje da Ma'aikatar Shari'a da Hukumar Zabe ta Kasa (INEC), da Hukumar Binciken Aikata Zagon Kasan Tattalin Arziki, da Hukuma Mai Zaman Kanta Ga Cin Hanci da Makamantansu, (ICPC). Taron na tantaunawa ne, game da al'amurran mulki mai nagarta da nuna gaskiya da adalci, a lokacin da Nijeriya ke fuskantar babban zabe, a watan Fabrairun 2015.

Ana sa ran Kwamitin Mulkin mai Nagarta da Nuna Gaskiya, zai duba ci gaban hade kan al'umma, a aikin gudanar da zaben, a babban zaben na 2015, wadanda za su kasance tushen gina duk wani al'amari mai alfanu, a irin zabubbukan da aka gudanar a Nijeriya. Daya daga cikin manufar Hukumar ta Hadin Kan, watau (BNC), a cewar Mataimakiyar Sakatare, Thomas-Greenfield, shine na taimakawa, wajen gina harsashen nuna gaskiya da kuma zabe mai tsafta.

Wadanda suka halarci taron, sun hada da babban sakataren Ma'aikatar Harkokin Waje, Martin Uhomoihi, da babban mai gabatar da kara, na tarayya, kuma babban sakataren Ma'aikatar Shari'a, Alhaji Abdullahi Yola, da Farfesa Attahiru Jegu, shugaban Hukumar INEC, da shugaban Hukumar EFCC, Ibrahim Lamorde, da kuma shugaban Hukumar ICPC, Ekpo Nta. Sauran sune, Jakadan Kasar Amirka a Nijeriya, Ambasada James Entwistle da Jakadan Nijeriya a Kasar Amirka, Farfesa Ade Adefuye.

Taron zai kuma tantauna harkokin mulki, da na cin hanci da rashawa, wadansu abubuwan dake dakushe duk wata farar aniyar gudanar da mulki, da bunkasar tattalin arziki, a Nijeriya.

Tsohuwar Sakatariyar Kasar Amirka, da tsohon Sakataren Gwamnatin Nijeriya, Yayale Ahmed ne, suka kaddamar da Hukumar Hadin Kan ta Nijeriya da Amirka, ranar 6, ga watan Afrilun 2010, a Birnin Washington D.C. Hukumar na bude fagen tantauna dabarun fadada hadin kai, a dukan dsaukacin al'amurran da suka shafi jama'a. Har ila yau, taron hukumar na gina dankon zumuncin aiwatar da muhimman ayyukan ci gaba, ga kasashen Nijeirya da Amirka.